

|| śrīh ||
kumārasaṃbhavam |

asty uttarasyām diśi devatātmā himālayo nāma nagādhirājah |
pūrvāparau toyanidhī vigāhya sthitaḥ pṛthivyā iva mānadaṇḍah ||1||
yaṃ sarvaśailāḥ parikalpya vatsaṃ merau sthite dogdhari dohadakṣe |
bhāsvanti ratnāni mahauśadhīś ca pṛthūpadiṣṭāṃ duduhur dharitrīm ||2||
anantaratnaprabhavasya yasya himaṃ na saubhāgyavilopi jātam |
eko hi doṣo guṇasaṃnipāte nimajjatīndoh kiraṇeṣv ivāṅkaḥ ||3||
yaś cāpsarovibhramamaṇḍanānām saṃpādayitrīm śikharair bibharti |
balāhakacchedavibhaktarāgām akālasaṃdhyām iva dhātumattām ||4||
āmekhalaṃ saṃcaratām ghanānām cchāyām adhaḥsānugatām niṣevya |
udvejitā vṛṣṭibhir āśrayante śṛṅgāni yasyātapavanti siddhāḥ ||5||
padaṃ tuṣārasrutidhautaraktam yasmīn adṛṣṭvāpi hatadvipānām |
vidanti mārgaṃ nakharandhramuktair muktāphalaiḥ kesariṇām kirātāḥ ||6||
nyastākṣarā dhāturasena yatra bhūrjatvacah kuñjarabinduśoṇāḥ |
vrajanti vidyādharasundarīṇām anaṅgalekhakriyayopayogam ||7||
yaḥ pūrayan kīcakarandhrabhāgān darīmukhotthena samīraṇena |
udgāsyatām icchati kiṃnarāṇām tānapradāyitvam ivopagantum ||8||
kapolakaṇḍūḥ karibhir vinetum vighattitānām saraladrumāṇām |
yatra srutakṣīratayā prasūtaḥ sānūni gandhaḥ surabhīkaroti ||9||
vanecarāṇām vanitāsakhānām darīgrhotsaṅganīśaktabhāsaḥ |
bhavanti yatrauśadhayo rajanyām atailapūrāḥ suratapradīpāḥ ||10||
udvejaty aṅgulipārṣṇibhāgān māрге śilībhūtahime'pi yatra |
na durvahaśroṇipayodharārtā bhīndanti mandām gatim aśvamukhyaḥ ||11||
divākarād rakṣati yo guhāsu līnaṃ divā bhītam ivāndhakāram |
kṣudre'pi nūnaṃ śaraṇaṃ prapanne mamatvam uccaiḥśīrasām satīva ||12||
lāṅgūlavikṣepavisarpiśobhair itas tataś candramarīcigauraiḥ |
yasyārthayuktaṃ girirājaśabdaṃ kurvanti vālavyajanaś camaryaḥ ||13||
yatrāmśukākṣepavilajjitānām yadr̥cchayā kiṃpuruṣāṅganānām |
darīgrhadvāravilambibimbās tiraskariṇyo jaladā bhavanti ||14||
bhāgr̥athīnirjharasīkarāṇām vodhā muhuḥ kampitadevadāruḥ |
yad vāyur anvīṣṭamṛgaiḥ kirātair āsevyaṭe bhinnaśikhaṇḍibarhaḥ ||15||

*saptarṣihastāvacitāvaśeṣāṇy adho vivasvān parivartamānaḥ |
padmāni yasyāgrasaroruhāṇi prabodhayaty ūrdhvamukhair mayūkhair ||16||
yajñāṅgayonitvam avekṣya yasya sāraṃ dharitrīdharaṇakṣamaṃ ca |
prajāpatiḥ kalpitayajñabhāgaṃ śailādhipatyam svayam anvatiṣṭhat ||17||
sa mānasīm merusakhaḥ pitṛṇām kanyām kulasya sthitaye sthitijñah |
menām munīnām api mānanīyām ātmānurūpām vidhinopayeme ||18||*